

چراغ بزم کا ہوں

مجموعہ کلام جناب سلیمان مرزا کوکب آفندی اکبر آبادی

ترتیب و پیشکش:

باقرزیدی

بِسْمِ اللَّهِ الرَّحْمَنِ الرَّحِيمِ

فَتَكَلَّمُوا تَعْرِفُونَ ۝

کلام کرو تا کہ پہچانے جاؤ۔

حضرت علیؑ

انتساب

ان نادیدہ قوتوں کے نام

جو کوکب صاحب کو نظر آتی تھیں

ان سے باتیں کرتی تھیں

اور

ان کے فیصلے تبدیل کر دیتی تھیں۔

CHIRAGH BAZM KA HOON

**URDU POETRY OF
SULEMAN MIRZA KAUKAB EFFENDI**

PRESENTED BY:

BAQUER ZAIDI

All Rights Reserved

Published By:

CHANDAN AND NOUREEN MESAM ZAIDI

*Address: 7500 Cavan Court,
Laurel MD.20707-6875, USA*

Phone: 301-617-9927

Price: Rs.400

USA \$ 10.00

فہرست

صفحہ نمبر	عنوان	نمبر شمار
۱	باقر زیدی، کراچی	۱- ضروری باتیں
۱۱	ڈاکٹر سید تقی عابدی، کینیڈا	۲- کوکب کا کوئی شعر نہیں لطف سے خالی
۲۴	پروفیسر حسن سجاد، کراچی	۳- انسانی احساسات اور تہذیبی اقدار کا شاعر
۳۱	ظفر زیدی، میری لینڈ امریکہ	۴- تاثرات
۳۲	چندن، میری لینڈ، امریکہ	۵- پاپا کے نام
۴۰	کوکب آفندی	۶- نعت، منقبت اور سلام
۴۹		۷- ملی نغمہ
		۸- غزلیں
۵۱		☆ روشنی پھیل گئی، شمع شبستاں نکلا
۵۳		☆ عازم ہیں یہاں کے، وہ ارادہ ہے یہاں کا
۵۴		☆ آنکھوں نے ان کے جلوہ رخ کا مزہ لیا
۵۶		☆ کل مہرباں تھا مجھ پہ، نہ وہ مہرباں ہے آج
۵۷		☆ بیمار ہجر سے یہ تغافل روا نہیں
۵۸		☆ وہ کبھی رحم بھی کرتے ہیں تو کیا کرتے ہیں
۶۰		☆ بندہ کوئی دنیا میں محمدؐ سا ہوا بھی
۶۳		☆ آنے لگے وہ خواب میں فرقت نہیں رہی

- ☆ دیکھنے کو آنکھ ہے ساری خدائی کیلئے ۶۵
- ☆ نظر ملا کے یہ کیسی نظر چرائی ہے ۶۷
- ☆ جب کہا میں نے کوئی وصل کی تدبیر بھی ہے ۶۹
- ☆ ہمیشہ ہم تو ہیں موجود، دو بدو کیلئے ۷۱
- ☆ یکجا ہی وصف کیسو و خسار چاہئے ۷۳
- ☆ اک وار میں اڑا کے وہ عاشق کا سر گئے ۷۵
- ☆ مر جاؤں تو فرقت کا تو پیغام نہ آئے ۷۷
- ☆ امید نہیں چرخ ستم گار کے ہوتے ۷۹
- ☆ وہ تو بیٹھا قتل کرنے کیلئے دل سے مجھے ۸۰
- ☆ نہ ہوتی تاب، بے پردہ جو تم انجان ہو جاتے ۸۳
- ☆ جو تیری مہربانی، مجھ پہ او ظالم حسین ہوتی ۸۵
- ☆ فصل گل ہے باغ میں، ہم کو گر صیاد رکھ ۸۸
- ☆ اٹھے جب عشق کی لذت، دل اس ظالم پہ آیا ہو ۸۹
- ☆ اگر چہ تیغ ادا کے ہیں او چھے وار نہیں ۹۱
- ☆ عارف کوئی حضور کا میرے سوا نہیں ۹۳
- ☆ رہا اب تا ابد سودا شہادت کا مرے سر میں ۹۶
- ☆ کرتے ہو جفا مجھ پہ تو رہنا بھی خبر دار ۹۹
- ☆ جنبشِ ابرو سے دو ٹکڑے کلیجہ کر دیا ۱۰۱
- ☆ ہیں مشتاق ہم اک نظر دیکھ لینا ۱۰۴

- ☆ کھلا اب حال آئینہ کی یکطرفہ صفائی کا ۱۰۶
- ☆ دھن اپنے مکاں کی ہے، تو رخ میرے مکاں کا ۱۰۸
- ☆ نہ کیوں شکوہ کروں تجھ سے فلک اپنے مقدر کا ۱۱۰
- ☆ ہر ایک کو دعویٰ تو ہے پر کس کیلئے ہے ۱۱۱
- ☆ کافر سے گلہ ہے نہ مسلمان سے گلہ ہے ۱۱۳
- ☆ کہتا ہوں وہ بت خدا نہیں ہے ۱۱۵
- ☆ ازل سے میں ترا عارف ہوں مجھ کو عرفاں ہے ۱۱۸
- ☆ تجھے ڈھونڈ لے جو وہی کامراں ہے ۱۲۰
- ☆ صدقے دل ان کے حسن پہ دیوانہ وار ہے ۱۲۲
- ☆ ہنس لومری وحشت پر ہنسنے کا زمانہ ہے ۱۲۴
- ☆ اہل جفا جفاؤں سے دنیا ہلا گئے ۱۲۶
- ☆ عشق میں ہوش ہے دیدار کے خواہاں ہوں گے ۱۲۸
- ☆ بھڑکے تھے جو فراق کے شعلے بجھائے ۱۳۰
- ☆ خفا وہ ہیں تو سبھی ہو گئے ہیں برہم سے ۱۳۲
- ☆ یہ دنیا ہے دنیا پہ اس کے سہارے ۱۳۴
- ☆ نہ ہو جو پختہ کار اتنا وہ کیا راز نہاں سمجھے ۱۳۶
- ☆ خواب و خیال ہو گئیں باتیں شباب کی ۱۳۸
- ☆ قضا سے ساز کر کے بند کرتے ہوزباں میری ۱۴۱
- ☆ کس کی ہمت ہے کوئی اس سے بچالے دل کو ۱۴۳

- ☆ کون کہتا ہے کہ مجھ میں جذبہ کامل نہیں ۱۴۶
- ☆ سجدے میں جس نے سردیا اس پہ تو ہم نثار ہیں ۱۴۸
- ☆ وہ دیکھتا ہے مجھے اب یہ دیکھتا ہوں میں ۱۵۰
- ☆ تری نگاہ کے قرباں بتا کہ کیا ہوں میں ۱۵۲
- ☆ یقین آئے تو کیسے آئے، ہوئیں تو ہیں بار بار باتیں ۱۵۵
- ☆ کروں گا ان سے میں خود کروں گا کریں گے کیا راز دار باتیں ۱۵۸
- ☆ مدہوش و مست ہی تھے جب آئے وہاں سے ہم ۱۶۰
- ☆ یہ ابتدا ہے رنگ ابھی ہے مجاز کا ۱۶۲
- ☆ بدلے نہ رخ کہیں نگاہ امتیاز کا ۱۶۴
- ☆ اب آئے ہو تو بے مل کا تماشہ دیکھ کر جانا ۱۶۶
- ☆ چارہ گر حال وہ پوچھیں تو کچھ ایسا کہنا ۱۶۸
- ☆ آنکھوں سے دل ہوا جو نمایاں کبھی کبھی ۱۷۰
- ☆ عشق بھی چشم پری رویاں کا ہے دل سے مجھے ۱۷۲
- ☆ کچھ جھکا یا تو ہے اس کو آہ کی تاثیر نے ۱۷۴
- ☆ آگ میں جایگا اک روز یہی ذوق گناہ ۱۷۶
- ☆ جذبہ عشق سلامت ہے تو تاثیر بھی ہے ----- تضمین ۱۷۷
- ۹- سہرے ۱۷۹
- ۱۰- رخصتی نظم ۱۸۶
- ۱۱- غزل ۱۸۹

ضروری باتیں

باقر زیدی

”چراغِ بزم کا ہوں“ حاضر خدمت ہے۔ یہ جناب مرزا سلیمان مرزا کوکتب آفندی اکبر آبادی کا وہ بچا کچھ کلام ہے جسے میں دست بردمانہ سے بچانے میں کامیاب ہو سکا۔ خط شکست میں لکھے ہوئے کچھ انتہائی کہنہ، بوسیدہ اور شکستہ اوراق پر مشتمل ایک چھوٹی سی گٹھری سے یہ سارا کلام دستیاب ہوا۔ بار بار اور بسیار کوشش کے باوجود تحریر پڑھے جانے کے قابل نہیں تھی۔ نقطوں اور اعراب کا استعمال بھی ناپید تھا۔ کوکتب صاحب لکھتے وقت انگوٹھے کا استعمال نہیں کر سکتے تھے، صرف پہلی اور بیچ کی انگلی میں قلم دبا کر خط شکست میں آڑی ترچھی لکیریں سی بناتے تھے، حروف کی مروج گولائیوں کا بھی کوئی خیال نہیں تھا، اس لئے ایک ایک غزل کو اتارنے میں دو، دو، تین، تین دن بھی لگ جاتے، اپنی علمی استعداد، ادبی سمجھ بوجھ اور اپنے ۲۳ سالہ شاعری کے تجربے کی بنیاد پر محمد شیشوں کو استعمال میں لا کر بڑی دقت اور انتہائی عرق ریزی سے بالآخر اسے نقل کرنے میں کامیاب ہو گیا۔ پھر بھی کچھ مقامات ایسے تھے جو سمجھ میں نہیں آئے، کراچی آیا تو ہمیشہ کی طرح میرے استاد بھائی جناب نیر اسعدی میری مدد کو آئے اور ان کی مدد سے ان مشکلات کو بھی حل کر لیا گیا۔ اور ان کے تقریباً سو اسات سوا شعرا میں سے صرف ایک شعر کو حذف کیا گیا۔ مجھے اس بات کی بے حد خوشی ہے کہ میں ان کے کلام کو برباد اور ناپید ہونے سے بچا سکا، اگر یہ کام مجھ سے نہ ہوتا تو یہ کبھی منظر عام پر نہ آسکتا۔ میں اپنی اس کامیاب کوشش پر بارگاہِ ایزدی میں سجدہ ہائے شکر کے ساتھ حاضر ہوں۔

سلیمان مرزا کوکتب آفندی مرزا عاشق حسین بزم آفندی اکبر آبادی کے صاحبزادے اور شاعر اہلیت علامہ نجم آفندی کے چھوٹے بھائی تھے وہ عمر میں نجم صاحب سے دس سال چھوٹے تھے، ریلوے میں ملازم تھے اس لیے ہندوستان کے مختلف شہروں میں ان کا قیام رہا۔ جہاں بھی رہے شعر و ادب کی خدمت انجام دیتے رہے بہت سے شہروں میں بہت سے شاگرد چھوڑے، ان کے

چراغ بزم کا ہوں

کو کب آفندی

شاگردوں میں ایسے بھی تھے جن کی مادری زبان بنگالی تھی اور جن کا تعلق کلکتہ اور اس کے جوار سے تھا۔ کو کب صاحب تقسیم ہند کے بعد کراچی چلے آئے اور پھر یہیں عمر گزار دی، ان کی غزلوں کی پوٹلی سے ریڈیو پاکستان کراچی کا ایک دعوت نامہ بھی ملا ہے جس میں ان کو ریڈیو کے مشاعرے میں غزل پڑھنے کی دعوت دی گئی ہے اور پچیس ۲۵ روپیہ کے معاوضہ کا اعلان بھی، اس دعوت نامہ پر ۱۰ فروری ۱۹۵۱ء کی تاریخ درج ہے، اس دعوت نامہ کی عکسی نقل بھی شامل اشاعت ہے، یہ دعوت اس بات کا ثبوت ہے کہ وہ شروع ہی سے کراچی کی اعلیٰ درجہ کی ادبی سرگرمیوں کا حصہ تھے، بزم غالب اور دیگر ادبی تنظیموں کی ماہانہ نشستوں اور سالانہ مشاعروں میں باقاعدگی سے شرکت کرتے تھے، حیدری منزل رنچھوڑ لائن کراچی میں جہاں ۱۹۴۸ء سے ان کا قیام تھا، ادبی نشستوں اور مشاعروں کا رواج عام تھا، شعر اور ادبی شخصیات کے اجتماعات ہوتے رہتے تھے، خود حیدری منزل میں جو شعراء رہائش پذیر تھے ان کے اسمائے گرامی یہ ہیں۔ جناب کو کب آفندی، جناب کلیم بھرت پوری، جناب فیض بھرت پوری، جناب شفق اکبر آبادی، جناب ماسٹر ارشاد حسین ارشاد بھرت پوری اور جناب ازل کانپوری، غرض سخن وروں اور سخن فہموں کا ایک ایسا گلدستہ تھا جو حیدری منزل کی فضا کو مہکائے رکھتا تھا۔ حیدری منزل کے مہمان شعرا کی فہرست میں جناب ہادی مچھلی شہری، جناب اسعد شاہ جہانپوری، نازش حیدری، شمس زبیری، کرار نوری، ڈاکٹر سید یاور عباس، شاداں دہلوی، ارم لکھنوی، حشتم لکھنوی، عزم جو نیوٹی، نیساں اکبر آبادی، نیر اکبر آبادی اور استاد قمر جلاوی جیسے لوگ شامل تھے، حیدری منزل کی خوش گوار یادوں میں علامہ رشید ترابی مرحوم کی ایک مجلس بھی ہے جسے سن کر علامہ کے مخالف بزرگ حضرات بھی اس اہل کمال کے معترف ہو گئے تھے اور پھر کوئی علامہ کے خلاف ایک جملہ بھی کبھی حیدری منزل میں نہیں سنا گیا۔ حیدری منزل کے ماحول میں ہمارے ادبی، معاشرتی، سماجی، ثقافتی اور تہذیبی اقدار کی خوشبو بسی ہوئی تھی، بچوں میں مضمون نویسی کے مقابلے، تقریری مقابلے بیت بازیاں

چراغ بزم کا ہوں

کو کب آفندی

اور ادبی مباحثے عام تھے۔ میں بھی اسی فضا میں سانس لے رہا تھا۔ ایک روز اردو کی کلاس میں اپنے اردو کے ٹیچر کو ایک شعر کی غلط خواندگی پر ٹوک دیا۔ وہ میرا نیس کی یہ رباعی پڑھ رہے تھے کہ ”نافم سے کب داؤخن لیتا ہوں“ جب پوری رباعی پڑھ چکے تو میں نے کہا سر، سن اور پُخُن کا قافیہ نَخُن نہیں ہو سکتا۔ میرا نیس سے غلطی ہوئی ہے یا آپ نے پڑھنے میں غلطی کی ہے۔ ان کو غصہ آیا اور میرے دونوں ہاتھوں پر ایک ایک بیدر سید ہوا دوسرے روز وہی استاد محترم کلاس میں میری سیٹ پر آئے میرے کان دھکے تو پھٹتے ہوئے جو سزا مجھے دی تھی اس پر معذرت کی اور کلاس سے کہا کہ آپ کی کلاس کا یہ اردو داں آپ کو میرا نیس کی رباعی صحیح طرح سنائے گا۔ میں نے تعمیل حکم کی، پھر انہوں نے کہا کہ اردو مادری زبان ہونے کے باوجود ایسی مشکل زبان ہے کہ اردو پڑھانے والا بھی غلطی کر سکتا ہے۔

حیدری منزل سے وابستہ سماعتوں میں کیسے کیسے الفاظ کیسے کیسے روزمرہ اور محاورے کیسی کیسی تراکیب کیسے کیسے فقرے کیسے کیسے مذاکرے کیسی کیسی پھبتیاں کیسے کیسے ادبی معرکے اور کیسی کیسی آوازیں میں کیا کیا اشعار بہ زبان شاعر محفوظ ہیں جن کی یادوں کا دریچہ کھلتا ہے تو اب بھی ٹھنڈی ٹھنڈی ہوائیں چلنے لگتی ہیں۔ ان یادوں کا تاثر ایسا سرمایہ ہے جو کسی کسی کو نصیب ہوتا ہے۔ یہ اکتساب علم سے حاصل نہیں ہوتا۔ یہ ”تاناہ بخش خدائے بخشندہ“ والی بات ہے، کاش حیدری منزل کے ۱۹۴۸ء سے ۱۹۵۷ء تک کے عشرے کی ادبی زندگی کے شب و روز کوئی قلم بند کر کے محفوظ کر لے۔ کیا کیا لوگ تھے جنہیں وقت کے تھیٹروں اور زمانے کے جبر نے حیدری منزل میں جمع کر دیا تھا، کتنی کہانیوں نے جنم لیا، کتنے افسانے بنے کتنے ناول قرطاس وقت پر تحریر ہوئے کتنے نئے رشتوں کی بنیاد پڑی کتنے ساتھ چھوٹے، کتنے مقفوق الا ایام اور لاثانی کردار ابھرے، ذہن کے نقوش پر اور یادوں کی ذنبیل میں کیا کیا نام موجود ہیں، عین البیقین جو مہمل شعر گوئی کرتے تھے، موزوں شعر کہنا ان کے بس میں نہ تھا مگر حیدری منزل کے منچلوں نے انہیں استاد عین البیقین کہنا شروع کر دیا تھا اور وہ خود بھی اپنے آپ کو اسی

چراغ بزم کا ہوں

کو کب آفندی

مرتبہ پر فائز سمجھتے تھے۔ اللہ بھائی کی ساری زندگی جو حیدری منزل میں گذری، مشروبات تیار کرنے اور اسکی فروخت میں گذری، خوب آدمی تھے، جناب انجم اکبر آبادی کا یہ شعر جوان کے بھتیجے مشتاق عباس نے مجھے یاد دلایا یہ ہے کہ

موت جب آئے گی للہ بھائی کو

چائے کا چھڑکاؤ ہوگا قبر پر

وکیل صاحب، پکھیر واد رکھو چڑ کیا کیا نام یاد آرہے ہیں، حیدری منزل کے باسیوں میں بہت سے اللہ کو پیارے ہو گئے، بہت سے حیدری منزل سے امریکہ تک جگہ جگہ آباد ہیں، اللہ ان سب کو تندرست توانا اور خوشحال رکھے۔ آمین

کو کب صاحب ۱۸۹۹ء میں آگرہ میں پیدا ہوئے، وہیں تعلیم پائی، ریلوے میں ملازمت اختیار کی، کلکتہ، ہاؤڑہ، آسسول، میرٹھ اور غازی آباد سمیت مختلف شہروں میں رہے، حیدر آباد کن بھی گئے جہاں ان کی بیٹی چاند سلطانہ پیدا ہوئی جس کو ساری دنیا اب چندن کے نام سے جانتی ہے، کو کب صاحب کی گیارہ سالہ فاج زدگی کے دوران چندن نے اپنے والد کی بڑی خدمت کی، کو کب صاحب طویل القامت شخص تھے، ان کو اپنے دونوں ہاتھوں میں بھر کر صحن میں لا کر چار پائی پر بٹھانا، سر کی حجامت بنانی، داڑھی کے بال تراشنا، نہلانا دھلانا اور پھر ان کے بستر پر واپس پہنچانا، یہ سب کچھ آسان کام نہیں تھا وہ بھی تنہا ایک لڑکی کے لئے، کو کب صاحب کو اللہ نے تین بیٹے اور پانچ بیٹیاں عطا کیں، آٹھ اولادوں میں سے سات اللہ نے لے لیں ایک چندن ہی بچی جو شاید اللہ نے اسی لیے چھوڑی تھی کہ اپنے بیمار باپ کی خدمت کرے اور جس کا اس نے حق ادا کر دیا۔ ماں اور باپ دونوں کی طرف سے حج بدل کروائے، ان کی مغفرت کیلئے نمازوں، دعاؤں اور دواؤں کا ایک سلسلہ ایک مدت سے جاری ہے جو شاید اس کے آخری دم تک چلتا رہے گا۔

چراغ بزم کا ہوں

کوکب آفندی

کوکب آفندی کا ایک شعر سن کر سردار عبدالرب نشتر آبدیدہ ہو گئے، نوشہ مرزا آفندی کے رضویہ کالونی میں کنڈرگارٹن اسکول کا سالانہ جلسہ تھا۔ جلسہ گاہ معصوم طالب علموں، اُن کے والدین، ان کے اساتذہ شعبہ تعلیم سے متعلق مقتدر ہستیوں اور معززین شہر سے بھری ہوئی تھی، جلسہ کی صدارت قائد اعظم کے معتمد فیتق کار سردار عبدالرب نشتر فرما رہے تھے، اسکول کے چھوٹے چھوٹے بچوں اور بچیوں نے اپنے اس جلیل القدر اور ہرلعزیز صدر کے لئے ایک نظم پیش کی جس کے ایک ایک شعر نے حاضرین سے داد و وصول کی اور جب معصوم بچوں نے شعر پڑھا کہ

مدرسہ کیا نذر لاتا ایسے رہبر کے لئے

سینکڑوں معصوم دل حاضر ہیں نشتر کے لئے

تو سب نے دیکھا کہ ایک محبت بھرا احساس اور گداز دل رکھنے والے پاکستان کے اس عظیم بیٹے کی

آنکھیں آنسوؤں سے بھیگی ہوئی تھیں۔

۲ جنوری ۱۹۶۱ء کو میری شادی چندن سے ہوئی، کوکب صاحب کا مکان میرے والد حضرت فیض بھرت پوری کے گھر کے متصل تھا۔ شادی کے چند ہفتوں کے بعد ہی اپنی والدہ کے کہنے پر میں نے اپنی رہائش کوکب صاحب کے گھر کر لی اور پھر ہم ہمیشہ ساتھ ہی رہے۔ آج ۹ مئی ۲۰۱۰ کو میں جہاں بیٹھا اپنا یہ مضمون قلم بند کر رہا ہوں یہ مکان بھی ایک جانب میرے والد کے مکان سے ملا ہوا ہے۔ اچھی نانی کا یہ گھر آدھی صدی سے زیادہ عرصے پر محیط ماضی کا علمبردار ہے، یادوں کا ایک طوفان ہے جو منظر پر منظر پیش کر رہا ہے، سب لوگ چلتے پھرتے مجھے نظر آ رہے ہیں۔ اچھی نانی اچھے نانا، عین ماموں، میں جب امریکہ سے روانہ ہو رہا تھا تو میرے پاس کراچی میں قیام کے لئے کئی OPTIONS تھے، ناظم کامکان، ندیم کامکان، عامر کامکان، کاشف کامکان اور اپنے عزیز دوست شہر کامکان، مگر میں نے علی عباس رضوی کی اجازت کے بعد کسی اور OPTION پر دوسری نظر نہیں ڈالی اور کراچی ایئر پورٹ

چراغ بزم کا ہوں

کو کب آندی

سے سیدھا اسی گھر پہنچا جس کی دیواریں میرے والد کے مکان سے متصل ہیں اور جن کو دیکھ کر ایک عجیب سی اپنائیت محسوس ہوتی ہے۔ یہ گھر ہمارے ماضی کو ہمارے حال سے جوڑے ہوئے ہے۔ اس کا درمیان کا کمرہ جہاں اچھی نانی رہتی تھیں، میرے استعمال میں ہے کو کب صاحب بھی جو اچھی نانی سے کافی بڑے تھے، وہ بھی ان کو اچھی نانی ہی کہتے تھے بلا لحاظِ عمر، مرتبہ اور مقام، وہ سب کی اچھی نانی تھیں، مجھے اس بات کا فخر ہے کہ میں نے اپنے بزرگوں میں سے ایک کو دو، دو، نانی کہا اور دوسری کو اچھی نانی کہا اور میرا یہ کہا ہوا ان کی پہچان ہی بن گیا اور اب وہ پورے کراچی کی اچھی نانی ہیں، سامنے سعید صاحب کا گھر ہے، ان کے بیٹے اظہر سے ملاقات ہوتی رہتی ہے برابر میں عبداللہ صاحب کے ہاں سے اکبر کئی بار آچکا ہے اتنا صاحب کے ہاں، میں ہانی اور عزیز گئے، سب سے ملاقات ہوئی، نعمان اور سلمان کی بیویاں ان کی والدہ اور بچیاں سب ہی سے ملاقات ہوئی پرانی قدروں کے لوگ ہیں بغیر تواضع اور مہمانداری کے کہاں چھوڑنے والے تھے اس لیے بہت دیر بیٹھے اور پھر اجازت ملی۔ محبتوں کے قرض بہت مشکل سے ادا ہوتے ہیں اللہ سب کو خوش و خرم اور تندرست و توانا رکھے۔ آمین

کو کب صاحب 1899ء میں پیدا ہوئے ۱۹۲۷ء میں ان کی شادی حسینہ بیگم بنت ولایت علی سے آگرہ میں ہوئی۔ ریلوے کی ملازمت OPT کر کے ۱۹۲۸ء میں بذریعہ لاہور، کراچی پہنچے اور حیدری منزل میں سکونت اختیار کی پھر رضویہ کالونی میں موجود سرسوی کے گھر میں سال ڈیڑھ سال رہے پھر لسبیلہ کے پل کے ساتھ ایک مکان کرائے پر لے کر اس میں پرچون کی ایک چھوٹی سے دکان کھول لی اور آخر کار ۱۹۵۵ء میں اپنے نامکمل سے گھر میں ناظم آباد منتقل ہو گئے یہ مکان فرح ظفر کے امریکہ جانے کے بعد چند دن کے کہنے پر فروخت کر دیا گیا۔

کو کب صاحب کا جنوں سے کوئی تعلق تھا یا نہیں اس کے بارے میں خاندان میں کچھ کہانیاں

چراغ بزم کا ہوں

کوکب آفندی

مشہور ہیں آپ بھی سن لیجیے۔ کوکب صاحب کے والد حضرت بزم آفندی کے لڑکپن کا یہ دلچسپ واقعہ زباں زدِ عام ہے کہ گھر میں کسی نے ان کے ہاتھوں میں مہندی لگی دیکھی، پوچھا تو انہوں نے جواب سے گریز کیا، بات منشی منیر تک پہنچی، انہوں نے پوچھا، عاشق حسین تمہارے ہاتھوں پر یہ مہندی کیسی ہے، فرماں بردار بھانچے نے جواب دیا کہ آج رات میری شادی ایک پری سے ہونے والی ہے یہ سن کر ہر فن استاد منشی منیر نے کہا کہ تم اس کمرے کے اندر چلے جاؤ، خواہ کچھ ہو باہر نہ آنا اگر پورے گھر کو آگ لگ جائے تب بھی تم اس کمرے سے باہر نہیں نکلو گے، یہ کہہ کر اس کمرے میں تالہ ڈالا اور چابی اپنے پاس رکھ لی۔ کمرے کے سامنے سفید چاندنی بچھا دی گئی، شمعیں اگر بتیاں روشن کر دی گئیں اور ایک تخت شہ نشین کے طور پر کمرے کے دروازے کے ساتھ بچھا دیا گیا جس پر منشی منیر بیٹھ گئے اور اس پورے علاقے کو حصار کھینچ کر محفوظ کر لیا۔ کچھ دیر بعد جنوں کی یلغار ہوئی ان کی کوشش تھی کہ وہ کسی طرح مرزا عاشق حسین کو اپنے ساتھ لے جائیں مگر وہ منشی منیر کے کھینچے ہوئے مضبوط حصار میں تھے، رات بھر لڑائی ہوتی رہی مگر جنات کامیاب نہ ہو سکے آخر کا صبح دم شکست خوردہ وہاں سے لوٹنے پر مجبور ہوئے لیکن جاتے جاتے یہ کہہ کر گئے کہ وہ آج کا انتقام آئندہ نسلوں سے بھی لیں گے۔

پھر ایک روز اچانک یہ معلوم ہوا کہ بزم صاحب کے بیٹے مرزا اعجاز حسین عین عالم شباب میں غائب ہو گئے جو باوجود تلاشِ میسار کہیں نہیں ملے۔ پھر ایک دن نیر اکبر آبادی نے جو ان کے رشتہ کے بھائی تھے جھانسی کی ایک شکار گاہ میں ان کو گھوڑا دوڑاتے ہوئے دیکھا تو ان کا پیچھا کیا، انہوں نے اپنا گھوڑا اور تیز کر دیا، گردن پھرا کر نیر اکبر آبادی کو دیکھا اور صرف اتنا کہا کہ نیر میرا پیچھا نہ کرو تمہیں کچھ ہاتھ نہیں آئے گا۔ میں ان کی تحویل میں ہوں۔ نیر صاحب اعجاز بھائی۔ اعجاز بھائی کہتے رہ گئے اور وہ اپنا گھوڑا سر پٹ دوڑاتے ہوئے روپوش ہو گئے اور پھر وہ کسی کو، کبھی، کہیں نظر نہیں آئے۔

جناب مرزا عاشق حسین بزم آفندی کا شمار سائتہ میں ہوتا ہے۔ وہ اردو شاعری کے ایک

چراغ بزم کا ہوں

کو کب آندی

مستند استاد کا درجہ رکھتے ہیں وہ صاحب دیوان شاعر ہیں، ان کا معراج نامہ اتنا مشہور ہوا کہ انہیں معراج الشعرا کے خطاب سے نوازا گیا۔ معراج کے حوالے سے ان کی غزل کا یہ شعر بھی تمام ہندوستان سے خراج تحسین لے چکا ہے۔

ایک شب عرش پہ محبوب کو بلوا ہی لیا

بجر وہ غم ہے، خدا سے بھی اٹھایا نہ گیا

میں نے اپنی نوعمری میں ان کو ۱۹۴۲ء میں حیدرآباد دکن میں دیکھا ہے، بزم صاحب بلند قامت باوقار اور وجہہ و شکیل شخصیت کے حامل تھے سر اور داڑھی کے سب بال سفید تھے، کو کب صاحب ظاہری اور جسمانی اعتبار سے اپنے والد سے بہت مشابہہ تھے، بزم صاحب نے تقریباً سو سال عمر پائی ۱۹۵۳ء میں حیدرآباد دکن میں انتقال کیا۔ اُن کے شاگرد انہیں پاکی میں گود میں اٹھا کر سوار کرتے اور وہ اس گبر سنی کے باوجود رات رات بھر شاعروں کی صدارت کرتے اور مشاعرہ ختم کروا کے گھر لوٹتے تھے۔ اُن کے بے شمار شاگرد حیدرآباد دکن آگرہ اور دیگر شہروں میں موجود تھے، وہ تمام اصناف سخن پر مکمل دسترس رکھتے تھے ان کی قادر الکلامی کے بے شمار مظاہر ان کی غزلوں اور مرثیوں میں بھرے پڑے ہیں ضیا الحسن مولوی کے مطابق انہوں نے سینکڑوں مرثیے کہے، میری بیوی چندن جوان کی پوتی ہیں اُن کا کہنا ہے کہ ایک بڑے سائیز کا صندوق دادا ابا کے مرثیوں سے بھرا ہوا تھا۔ میرے پاس ان کے کل اٹھائیس مرثیے موجود ہیں جو انشاء اللہ جلد منظر عام پر لائے جائیں گے، بزم صاحب اپنے ماموں منشی منیر سے اصلاح لیتے تھے، کہتے ہیں کہ رئیس پنڈراول نے ہجرت آندی کو مرزا اوج کی شاگردی کا مشورہ دیا تو انہوں نے برجستہ جواب دیا کہ میرے گھر کی استادی ہے میں کیوں کسی اور کو استاد بناؤں۔ رئیس نے پوچھا کون تو کہا منشی منیر، یہ سن کر وہ خوش بھی ہوئے اور مطمئن بھی۔

قارئین کرام اس کتاب کا انتساب دیکھ کر ضرور چونکے ہوں گے، جنوں سے متعلق کو کب

چراغ بزم کا ہوں

کو کب آفندی

صاحب کے والد اور بھائی کے واقعات تفصیلاً اوپر بیان ہو چکے۔ بعض لوگوں کا خیال ہے کہ کو کب صاحب کا فالج بھی جنوں ہی کا دیا ہوا تھا۔ ۱۹۵۹ء میں میری شادی سے دو سال پہلے ان پر فالج کا حملہ ہوا جس نے ان کے آدھے دھڑ کو نا کارہ بنا دیا۔ ساتھ لقوہ بھی تھا جو علاج سے ٹھیک ہو گیا مگر فالج ان کا مرض الموت ٹھہرا، کو کب صاحب گیارہ سال بستر پر رہے، مگر ان کا بدن کہیں سے لگا نہیں، دانے یا آبلے کچھ نہیں پڑے، میں کبھی ان کے فالج زدہ پیر میں گدگدی کرتا تو وہ اپنا پیر ہٹانے کی کوشش کرتے یعنی فالج میں بھی گدگدی کا احساس انہیں ہوتا تھا، نماز پانچ وقت کی باقاعدگی سے پڑھتے تھے مگر بغیر وضو کے، وہ وضو کر ہی نہیں سکتے تھے، طہارت کے تقاضے بھی پورے ہونے ممکن نہ تھے، قیام قعود اور سجدہ بھی صحیح طرح ادا کرنا ان کے بس میں نہ تھا۔ سارے ارکان وہ اشاروں ہی سے ادا کرتے، آخری ایام میں عجیب قسم کے دورے انہیں پڑنے لگے تھے جو رفتہ رفتہ بڑھتے گئے اور ان کے دورانیے میں بھی شدت آتی گئی اور ایسے ہی ایک دورے کے دوران وہ اپنے خالق حقیقی سے جا ملے جس روز انتقال ہوا، میرے بینک کیلئے روانہ ہوتے وقت انہوں نے کہا، بھی آج ذرا جلدی آ جانا، آج ہم شاید چلے جائیں، میں نے مذاقاً کہا، خالو ابا آپ ہر روز جانے کی بات کرتے ہیں اور پھر جانے کا ارادہ بدل دیتے ہیں یہ سن کر وہ بہت زور سے ہنسنے اور کہا، تم نے فائی کا وہ شعر سنا ہے۔

چمن سے رخصتِ فائی قریب ہے شاید

کچھ اب کے بوئے کفنِ دامنِ بہار میں ہے


میں نے کہا فائی کی بات چھوڑیے، اُسے سوائے موت کی باتیں کرنے کے اور کچھ آتا ہی کب تھا، کہنے لگے نہیں بیٹا فانی اردو غزل کا بڑا شاعر ہے، اس شام حسب معمول جب میں گھر پہنچا تو کو کب صاحب واقعی جا چکے تھے۔ گھر میں عزیز رشتہ دار، سوگواروں کو تعزیت دینے کیلئے جمع ہو رہے تھے اور سوگواروں کے تھمکٹ میں ایک کالی بلی میت کی چار پائی سے لگی بیٹھی تھی۔ کبھی ہٹنا بھی پڑتا تو ہٹ جاتی

چراغ بزم کا ہوں
 کوکب آفندی
 مگر موقع پاتے ہی پھر آ بیٹھتی، وہ کالی بلی جنازے کے جلوس کے ساتھ گھر سے نکلی اور قبرستان تک گئی، پھر وہ کہیں نظر نہیں آئی، اپنی زندگی کے آخری ایام میں کوکب صاحب کو میں نے خودنا دیدہ لوگوں سے باتیں کرتے سنا ہے، میں نے پوچھا بھی کہ خالو ابا یہ کون لوگ ہیں کیوں آتے ہیں اور کہاں سے آتے ہیں، تو گھر کی مشرقی دیوار کی طرف اشارہ کر کے کہا کہ ادھر سے آتے ہیں میری مزاج پرسی کرتے ہیں اور چلے جاتے ہیں۔ کسی سے کچھ کہتے نہیں اور کسی کو تکلیف نہیں پہنچاتے، انہوں نے مزید بتایا کہ ہندو ہیں میں نے کہا کیسے معلوم تو کہا وضع قطع سے ہندو لگتے ہیں عورت، مرد، بوڑھے، بچے ادھیڑ اور جوان سب ہی ہیں، ایک روز میں نے مولانا رضا القمان سے پوچھا کہ یہ خالو ابا کیا کہتے ہیں، کہنے لگے وہ کچھ غلط نہیں کہتے انہیں جو نظر آتا ہے، وہی کہتے ہیں پھر میں نے اپنے رشتہ کے بھائی، عباس بھائی سے جو جنوں کے تعلقات کے حوالے سے بین الاقوامی شہرت رکھتے تھے، کچھ سوالات کئے جن کے جواب جنوں ہی سے ملے یعنی وہ تحریر جنوں ہی کی تھی، ان کا جواب یہ تھا کہ

”آپ کے گھر میں جنات ہیں لیکن آپ کو گھر چھوڑنے کی ضرورت نہیں، وہ آپ سے کچھ نہیں کہیں گے۔“
 یہ حسن اتفاق بھی میرے لئے بڑی کسب سعادت ہے کہ شاعر اہلبیت حضرت علامہ نجم آفندی کو بھی کوکب صاحب کے 5 سال بعد غسل و کفن میں نے اپنے ہاتھوں سے دیا۔ کوکب صاحب کو غسل دیتے لوگ ڈرتے تھے، وہ کالی بلی سب کی نظروں میں تھی اس لئے کوکب صاحب کا غسل و کفن مجھی کو کرنا پڑا تھا۔

میں آپ کے اور ”چراغ بزم کا ہوں“ کے درمیان زیادہ دیر حائل ہونا نہیں چاہتا۔ اس لئے اجازت دیجئے اور کوکب صاحب کے کلام کا لطف اٹھائیے، خدا حافظ


آپ سب کا
 باقر زیدی



کوکب صاحب کے نام ریڈیو پاکستان کراچی کے مشاعرے کا دعوت نامہ جوہ فروری ۱۹۵۱ء کو ہوا۔



کوکب آفندی، فرزانہ بیٹی، حسینہ بیگم بیوی اور بڑی بیٹی چندن کے ساتھ۔



کوکب آفندی کے والد ماجد حضرت بزم آفندی اکبر آبادی۔



شعرو سخن میں نجم یہ ہیں بے نیازیاں
بیٹھا ہوں اجتہاد کی قوت لیے ہوئے

کوکب صاحب کے برادر بزرگ حضرت علامہ نجم آفندی اکبر آبادی۔